

(6) ഖാദി കൈതൊഴിലാളികൾക്ക് ആധുനിക സൗകര്യങ്ങൾ നൽകുന്നതിന് 2011-12 വർഷം 10 ലക്ഷം രൂപ അനുവദിച്ചതിലൂടെ 200 കസേരയും 200 മേശയും വിതരണം ചെയ്തു.

(7) പാലക്കാട് ജില്ലയിലെ ചിതലിയിൽ പട്ടികജാതിക്കാർക്ക് തൊഴിൽ ലഭ്യമാക്കുന്നതിനുവേണ്ടി സിൽക്ക് യൂണിറ്റ് സ്ഥാപിക്കുന്നതിനുള്ള കെട്ടിടത്തിന്റെ നിർമ്മാണം നടന്നുവരുന്നു. ഇതിലൂടെ 65 പേർക്ക് പുതുതായി തൊഴിൽ ലഭ്യമാകും.

(8) പരമ്പരാഗത തേനീച്ച കർഷകർക്ക് ധനസഹായം നൽകുന്നതിന് 10 ലക്ഷം അനുവദിച്ചതിലൂടെ കർഷകർക്ക് പരിശീലനവും തേനീച്ച കൂട് ഒന്നിന് 50% സബ്സിഡി (പരമാവധി 600 രൂപ) നൽകുന്നുണ്ട്.

(9) ഖാദി വിലപന കേന്ദ്രങ്ങളും ഗോഡൗണുകളും കമ്പ്യൂട്ടർവൽക്കരിക്കുന്നതിനായി 50 ലക്ഷം രൂപ അനുവദിച്ചു. ഇതിലൂടെ പൊതുജനങ്ങൾക്ക് മെച്ചപ്പെട്ട സേവനവും 2011 ഗാന്ധിജയന്തി ദിനത്തിൽ ഏറ്റുമാനൂരിൽ പുതിയ ഒരു ഖാദി ഗ്രാമസൗഭാഗ്യ ആരംഭിക്കുകയും ഖാദി ഉല്പന്നങ്ങളുടെ വിപണി വർദ്ധിപ്പിക്കാൻ കലൂർ, എറണാകുളം പാലക്കാട് കോഴിക്കോട് തുടങ്ങിയ സ്ഥലങ്ങളിൽ പ്രവർത്തിക്കുന്ന ഖാദി ഗ്രാമസൗഭാഗ്യകൾ ആകർഷകമാക്കിയിട്ടുണ്ട്.

(10) പ്രധാനമന്ത്രിയുടെ തൊഴിൽദായക പദ്ധതി (PMEGP) പ്രകാരം 2011-12 വർഷം 393 യൂണിറ്റുകൾക്ക് 905.31 ലക്ഷം രൂപ മാർജിൻ മണി ഗ്രാന്റായി വിതരണം ചെയ്തു. 2884 പേർക്ക് തൊഴിലവസരം സൃഷ്ടിച്ചു.

ഖാദി ഗ്രാമവ്യവസായ വകുപ്പ് പുതുതായി തുടങ്ങുന്ന വ്യവസായങ്ങൾ

180 (2049) ശ്രീ. സി. കെ. നാണു : താഴെ കാണുന്ന ചോദ്യങ്ങൾക്ക് സഹകരണവും ഖാദി ഗ്രാമവ്യവസായവും മലിനീകരണ നിയന്ത്രണവും വകുപ്പുമന്ത്രി സദയം മറുപടി നൽകുമോ :

(എ) ഖാദി ഗ്രാമവ്യവസായ വകുപ്പ് പുതുതായി ഏതെല്ലാം വ്യവസായങ്ങൾക്കാണ് അനുവാദം നൽകുന്നത് എന്ന് വ്യക്തമാക്കുമോ ;

(ബി) അവയ്ക്കുള്ള സാമ്പത്തിക സഹായം എങ്ങനെയാണ് അനുവദിക്കുന്നത് എന്ന് വിശദമാക്കുമോ ;

(സി) വളരെക്കാലം പ്രവർത്തിച്ച് നഷ്ടംമൂലം നിർത്തേണ്ടിവന്ന സ്ഥാപനങ്ങൾ പരിശോധിച്ച് വീണ്ടും ഏറെ ആളുകൾക്ക് തൊഴിൽ ലഭ്യമാക്കുന്ന രൂപത്തിൽ തുടങ്ങാനുള്ള അനുവാദം നൽകുമോ ?

ഉത്തരം

(എ) ഖാദി ഗ്രാമവ്യവസായ കമ്മീഷൻ അംഗീകരിച്ചിട്ടുള്ള എല്ലാ വ്യവസായങ്ങൾക്കും അനുവാദം നൽകിവരുന്നു.

(ബി) ധനകാര്യ സമാപനങ്ങൾ അംഗീകാരം നൽകുന്ന വായ്പാ പ്രോജക്ടുകളുടെ പരമാവധി 35% വരെ തുക മാർജിൻ മണി ഗ്രാന്റായി ബോർഡിൽ നിന്നും നൽകുന്നു.

(സി) ഇക്കാര്യം പരിശോധിച്ചുവരുന്നു.

സഹകരണ സംഘങ്ങളിൽ ലൈബ്രറി

181 (2050) ശ്രീമതി ഗീതാ ഗോപി : താഴെ കാണുന്ന ചോദ്യങ്ങൾക്ക് സഹകരണവും ഖാദി ഗ്രാമവ്യവസായവും മലിനീകരണനിയന്ത്രണവും വകുപ്പുമന്ത്രി സദയം മറുപടി നൽകുമോ :

(എ) എത്ര സഹകരണ സംഘങ്ങളിൽ ലൈബ്രറികൾ ആരംഭിച്ചിട്ടുണ്ടെന്ന് ജില്ല തിരിച്ചുള്ള കണക്കുകൾ അറിയിക്കുമോ ;

(ബി) ലൈബ്രറികൾ ആരംഭിക്കാത്ത സംഘങ്ങളിൽ ലൈബ്രറി ആരംഭിക്കുന്നതിനുവേണ്ട നടപടികൾ സ്വീകരിക്കുമോ ;

(സി) പ്രസ്തുത ലൈബ്രറികൾ ലൈബ്രറി കൗൺസിലിൽ അഫിലിയേറ്റ് ചെയ്തിട്ടുണ്ടോ ; ഇല്ലെങ്കിൽ അതിനുള്ള നടപടികൾ സ്വീകരിക്കുമോ ?

ഉത്തരം

(എ) സംസ്ഥാനത്ത് ആകെ 2221 സഹകരണ സംഘങ്ങളിൽ ലൈബ്രറികൾ ആരംഭിച്ചിട്ടുണ്ട്. അവയുടെ ജില്ല തിരിച്ചുള്ള കണക്കുകൾ ചുവടെ ചേർക്കുന്നു :

ജില്ല	
തിരുവനന്തപുരം	67
കൊല്ലം	121
പത്തനംതിട്ട	129
ഇടുക്കി	87
കോട്ടയം	123
ആലപ്പുഴ	148
എറണാകുളം	191
തൃശ്ശൂർ	166
പാലക്കാട്	98
മലപ്പുറം	160
കോഴിക്കോട്	112
വയനാട്	27
കണ്ണൂർ	652
കാസർഗോഡ്	140
ആകെ	2221